

# UKarikiriki umthundubazi wabaloyi

Itlolwe nguRobert Muponde | Iinthombe ngu-Elizabeth Sparg



Kwakunesilukazi esihlala sodwa ngendlini yotjani esentatjaneni. Abaloyi bebasivakatjhela ngamalanga ebusuku. Bebasivakatjhela basemihlana yeempisi. Iinkhova zazikhanyisela abaloyi indlela ngamehlo wazo amakhulu, naphazimako.

Babe benza itjhada elisilingako bebadule nomnyango waso bekube setathakusa. Iimpisi zazihleka ubusuku boke neenkhova zikarabhe notjani bamafulelo waso. Abaloyi bebarhuwelela: “Sekusikhathi eside sagcina ukukhwela emhlana wesilukazi. Phuma!”

Isilukazi sathoma salila sibiza amadlozi waso bonyana asivikele. Abaloyi benza umnyanya omkhulu ngejaradeni yaso. Barathula izambatho zabo ezinengi begodu bagida nesitupeni somnyango waso. Bebakhamba kwaphela ngaphambi kobana kuse. Abaloyi abahlaza kangaka!

Kwaba nento ethileko eluma izwani lesilukazi.



Kwakulikhondlo, elalihlala lingena ngembobo esebodeni. Isilukazi lesi besele sizame kanengi ukulifakela itjhefu kodwana lingafi. Likhondlo elinjani leli!

Salalamela inyathelo laso kodwana ngaphambi kobana sisahlele, ikhondlo lakhuluma. “Silukazi esithandekako, ngize ukuzokuluma izwani lakho ngokuthula.

Ngombana sele unobusuku obunengi ungalali. Kwanjesi, awusakwazi nokuyokusebenza emasimini wakho.

Uzakubulawa yindlala ufe nangabe angikusizi. Silukazi esithandekako, nginombono!”

Ngokuthoga isizo, sabawa ikhondlo bonyana lihlathulule.



“Ngelinye ilanga ngangizitjhagalela ngerholweni ngase ngibona imithala yeenyawo ezikulu zikaKarikiriki, umbulali wabaloyi ofhlakeleko,” kwatjho ikhondlo.

Watjela isilukazi, “Kufanele ungene ngerholweni ebusuku, uwedwa ungakafaki amanyathelo, urhuwelele igama likaKarikiriki kathathu, bese uyagida lokha nawuphumako.”



Nangambala isilukazi sivakatjhela erholweni senza ngendlela ikhondlo elitjho ngayo. Sarhuwelela, “Karikiriki! Karikiriki! Karikiriki!”

Lokha nasele sikhamba, sezwa itjhada leenyawo ezikhambako ngemva kwaso. Sathoma sagijima. Iinyawo nazo zathoma zagijima. Lokha nasiqala ngemva kwaso, isilukazi sabona iinyawo ezikulu zisilandela!



Iinyawo ezikulu zajama ngaphandle kwendlu yaso lapho ikhondlo lalisilinde khona. “Iinyawo zodwa? NguKarikiriki,” ikhondlo lahlathulula.

Ubusuku bafika. Abaloyi barhuwelela: “Sekusikhathi eside sagcina ukukhwela emhlana wesilukazi!” Bathoma badula umnyango.

Ngokungakalindeleki, uKarikiriki weza agijima avela lapho agade abhace khona emathunzini. UKarikiriki wararha abaloyi iinhloko bawela phasi, bayatha. “Ungarhabi ubabulala!” kurhuwelela isilukazi.

Sabe sifuna abaloyi babe ziingqila zemasimini waso njengombana babe basizathu sokobana ikhula likghame iintjalo zaso. “Kodwana ubabulale nangabe abafuni,” kulayela sona.

Abaloyi ababanjiweko bavuma ukusebenza emasimini. Khuyini okhunye abangakwenza? Kodwana ebusuku

kwaphela. Imini beyingakabalungeli bona; bekungeyokobana balale. Okhunye, bebanomkhuba wokuhlubula izambatho zabo, ngalokho-ke ubusuku bebunyulwa mumuntu woke.

Isilukazi sasithabile. “Khondlo,” kutjho sona, “njengombana usindise ipilo yami, angekhe ngisalinga ukukufakela itjhefu godu. Lokha iintjalo nasele zivuniwe, uzakuthola umgodla wesiphila wokobana udle.”

Ikhondlo latswiniwisa lithabile. “Ngizakuvakatjha kwaphela nangizokuluma izwani lakho ukukukhumbuza isikhathi esihle esidlulileko, silukazi esithandekako!”

Iinyawo zikaKarikiriki zagida ngethabo. Abaloyi abangakathabi badobha amalembe noKarikiriki waraga isiqhema esinghonyilako batjhinga emasimini. Iimpisi neenkhoza ezidubhulileko zona? Zabuyela ehlathini lapho zifaneleke khona.



# UKarikiriki umthundubazi wabaloyi

Itlolve nguRobert Muponde • Iinthombe ngu-Elizabeth Sparg

## Izinto esingakhuluma ngazo

Inga-kghani ucabanga bona isijeziso sabaloyi bekungesifaneleko? Kubayini besifanele/kubayini besingakafaneli?

Ucabangani ngeenthombe ezisetjenziswe mtloli?

Ucabanga bona ngubani ikutani kilomdlalo? Kubayini ukhethe umlingisi lo?



## Ukubonakala

Ngiyiphi ingcenywe yendatjana othole bona ithusa khulu? Tlola amagama phakathi nendawo ephepheni. Dweba iinthombe magega namagama ayitjengisako.



## Ukufunda

Ngiziphi ezinye iindatjana ozifundileko ezikhuluma ngabaloyi, iinlwana ezikulu ezisabekako, iimpisi begodu/namkha ngeenkhoza? Ungathola ezinengi eendatjaneni zeNal'ibali lapha: [www.nalibali.org.story-resources](http://www.nalibali.org.story-resources). indatjana etja uyifunde. Indatjana le ifana njani begodu ihluka njani nale *UKarikiriki umthundubazi wabaloyi*?




## Ukutlola

Tlola ukubuyekwezwa kwendatjana. Faka isirhunyezo hlangana bese uyatjho bona kubayini ungaphakamisa namkha ungeze waphakamisa ukobana ifundwe ngabanye abafundi abalingana nawe nabancani nakuwe.



## Ubukghwari

Sebenzisa amapleyidi wamaphepha namkha ikhadbhoksi, ipende kuhlanganise nentambo ukwenza amamaski wabo boke abalingisi endatjaneni.



## Ukwenza

Lingisa indatjana usebenzise amamaski owenzileko.

